



Сёлешиуле

Къыйматлы онгла ачыллыкдыла

КъМР-ни Башчысы **Юрий Коков** Правительствону юйюнде Къытай Халкъ Республиканы миллет нефть-газ корпорациясыны дочерний предприятияларына саналган улуу къырал компаниялары оңуочулары бла сёлешиуле бардырганды. Ушакны кезиуноде Къабарты-Малкъарны жеринде бийик технологиялы инновация проектлени талайын жашауда бардырыр муратда бирге ишлеуноу къыйматлы

этиуну амаллары бла онгла-ры сюзюлгенди.

Эки жанлы халланы кючлендирирге кереклисини юсюнден айта, Юрий Коков къытайлы партнёрланы ишкеллююклерини, низамлыкларыны юслеринден айырып белгилегенди. Ала къырал компанияла болганлары бютюн магъаналыды деп чертгенди КъМР-ни Башчысы.

Ол кюн окъуна Правительствону юйюно колоннала залында «Таза полимерлени

«Этана» заводу» ООО-ну бла КъХР-ни къырал корпорацияларыны араларында келишимге къол салынганды. Анга кёре бир жылга 1,5 миллион тонна полиэтилентерефталат чыгарлыкь ETANA PET промышленность комплексни ишлерге эмда хайырланырга берирге, 2,5 мингден артыкь ишчи жер къуарырга, регионда инвесторлагъа жангы онгла ачарырга, федерал эмда республикалы бюджетлени


файдаларын кёбейтирге белгиленди.

Ахырында КъМР-ни Правительствосуни Председатели **Мусукланы Алий** бла China Petroleum Technology and Development Corporation компанияны вице-президенти **Ян Вей** журналистлени сорууларына жууапла бергенди.

КъМР-ни Башчысыны бла
Правительствосуни
пресс-службасы.



Келишим



Экономиканы бла социальный сфераны терк айнытыргъа алланган проект

«Этана» акционер обществуноу бла Къытай Республикадан СРТДС и СКЕС къырал компаниялары араларында келишимге къол салынганды. Анда сёз КъМР-де промышленный комплекс ишлетуноу юсюнден барады.

Анга аталган жыйылуу шабат кюн Налчикде Правительствону юйюнде болганды. Анга Къабарты-Малкъарны Правительствосуни Председатели **Мусукланы Алий**, «Таза полимерлени «Этана» заводу» ООО-ну генеральный директору **Сергей Ашинов**, Къытайдан СКЕС компанияны директору **Чжоу Хуатан**, СРТДС компанияны вице-президенти **Ян Вей**, КъМР-ни министрлери, къытайлы предприятиялары келечилери да къатышхандыла.

Документге къол саларны аллында уа Мусукланы Алий «Таза полимерлени «Этана» заводу» бла къытайлы корпорациялары араларында келишим республикада промышленный комплексни айнытыргъа, регионда инвестициялары кёбейтирге, Къабарты-Малкъарны промышленностуна къырал болушлукьну ёсдюрюрге себеплик этеригин чертгенди. «Ол республикада инновация ишни тирилтирге, инвестициялары ёсдюрюрге, экономикага артыкьда магъаналы проектни - таза полимерле чыгарылыкь заводну ишлетирге - онг береди», - дегенди ол.

Алий Тахирович къытайлы предпринимательге проектни жашауда бардырыугъа жууаплы кёзден къараганлары ючюн ыразылыгын айта, бу иш Россейни бла Къытайны араларында шубхлукьну кючлерге себеплик этеригине ышанганын белгилегенди. «Проект жашауда бардырылса, социальный

магъаналы жумушлары толтурурга онгубуз боллукьду, ол санда 2,5 минг жангы ишчи жер къуаралыкьды, халкыны къолайлыкьны игиленирикди, адамларыбыз тамблагъы кюннге ышангылы къарарыкьдыла. Андан сора да, битуюлу бюджетлеге да ахча жыйыллыкьды», - дегенди ол.

Сёзюно ахырында Мусукланы Алий келишим Къабарты-Малкъарны социальный сферасын бла экономикасын айнытыргъа, республикада промышленный политикада белгиленген жумушлары толтурурга, саулай къыралда да промышленностуна аягы юсюне этерге болушлукьну ышанганын чертгенди.

СКЕС компанияны директору **Чжоу Хуатан** бу предприятие полиэфир затлары чыгарыуда битуюлу дуняда ачыланы санында болганын чертгенди. «Биз ишленген 15 жылны ичинде уа 35 миллион тонна продукция жарашдыргъанбыз. «Этана» заводда бийик качествому продукция чыгарылырына, проект бийик технологиялы производствону юлгюсю болуруна ышанабыз», - дегенди ол.

Ызы бла Мусукланы Алий, Сергей Ашинов, Чжоу Хуатан эм Ян Вей келишимге къол салгандыла.

Ахырында Алий Тахирович бла Ян Вей журналистлени сорууларына жууапла бергенди. Мусукланы Алий бу проект республикага артыкьда магъаналы болганын чертгенди. «Ол алгъаракьлада тамамланып башланганды, энди уа аны ахырына жетдирик партнёрла тапханбыз», - дегенди.

Ол айтханыча, къытайлы компанияла бла бардырылган сёлешиуледен сора проект тюрлендирилгенди. Ол юч кере

реге кючю болганды - биринчиден, заводда бир жылга 485 минг тонна полиэтилентерефталат чыгарырга белгиленген эсе, келишимге кёре, энди бир жылга 1,5 миллион тонна продукция жарашдырырга белгиленеди. Ол а рынокда анга сурам ёсгени эм аны багысы тюрленгени бла байламды.

Контракхта кёре, завод юч кезиуге юлешинип ишлениликди. Биринчиден, 500 минг тонна чыгарлыкь комплекс боллукьду, ол 2018 жылда битдирилги белгиленеди. «Келир эки жылда да энтта аллай комплексле къуаралы, 2020 жылда завод толу кючю бла ишлерикди эмда бир жылга 1,5 минг тонна продукция чыгарылыкьды», - дегенди ол.

Премьер-министр акъыл этгенича, проектни социальный магъанасы уллуду. Заводда 2,5 минг ишчи жер къуаралыкьды, андан сора да, къурулуш бардырылган кезиуге республикалы эм федерал бюджетлеге 10 миллиард сом, завод толу кючю бла ишлеп башласа уа, хар жылдан да казнага 20 миллиард сом тошерикди. Республиканы кесинде чыгарылган продуктну (ВРП) ёлчечи да 18 процентге кёбейтилликди.

СРТДС компанияны вице-президенти Ян Вей айтханыча, проект багылды, алай ол Къытайга да магъаналыды. «Толтурулган жумушлары юслеринден айтханда, тинтиу, аналитика ишле этилгенди. Аладан сора завод файдалы боллугь ачыкьланганды, шёндю уа проектировка жумушла толтурулгандыла, ала россейли стандартла бла келиширилдиле», - дегенди ол.

ТИКАЛАНЫ Фатима.

ПАРЛАМЕНТ

Жашау журт къурулушну тирилтирча

КъМР-ни Парламентини президиумуну кезиуло жыйылууну спикерни орунбасары **Жанатайлы Салим бардырганды.**

Депутатла жыйырмагъа жууукь вопросу сюзгенди. Къурулуш, жашау журт-коммунальный молк эм ТЭК жаны бла комитетни башчысы **Валерий Гривевич** «КъМР-де жашау халлага башчылыкь этиуну юсюнден» республикалы законнга тюрлениуле бла шагъарей этгенди. Ала коммерциялы болмагъан жашау журт къурулушну ишин тирилтир, аренда фондуну къуар эм аны бла хайырланыуноу жөнгилирет мурат бла хазырлангандыла.

Законопроектде жашау болумун игилендирирге, соци-

альный жашау журтну фондундан мекамны арендага алырга эркин болганын тохташдырыр ючюн гражданданы эмда аны биргесине жашагъанланы файдаларыны ёлчечин санауноу низамы тохташдырылганды.

Депутатла «РФ-ни Налог кодексини 333.36-чы статьясыны экинчи кесегине тюрлениуле кийириуну юсюнден» Федерал законну проектин да сюзгенди. Законлукь эм право низам жаны бла комитетни башчысы **Грант Мовсисян** ол хакъсыз юридический болушлукь алырга эркинликлери болгъанланы праволарын, излемлерин толтурур мурат бла жарашдырылганын ангылатханды. Бу иш а хакъсыз юридический болуш-



лукьну тамамлауноу, хар адам да праволарын сакъларча амалла къурауноу системасыны чеклеринде бардырылады.

Бююнлюкде «РФ-де хакъсыз юридический болушлукьну юсюнден» Федерал законнга тийишлиликде хакъсыз юридический болушлукь алырга тийишли гражданданы къауумлары тохташдырылганды. Анга уа кесини праволарын сакъларга ахчасы жетишмегенле, саулугьу осал болгъанла, жыл саны жетгенле киредиле. Комитетни башчысы акъыл этгенича, льготала берилгенлери бла байламлы бу адамла сюдге дау бергенде къырал пошлинадан эркин этилирге да боллукь эдиле.

Депутатла, федерал законланы тинтип, алагъа кеслерини эсгертиулерин этгенди. КъМР-ни Парламентини пленар жыйылууну 2016 жылда 28 январьда бардырырга оңулашхандыла.

КъМР-ни Парламентини
пресс-службасы.



Къол кётюрю

Джаппуланы Муса - КъМР-ни Айырыу комиссиясыны секретары

2016 жылда 14 январьда Къабарты-Малкъар Республиканы Айырыу комиссиясыны кезиуло жыйылуунда Джаппуланы Муса жашырын къол кётюрюу бла комиссияны жангы секретарына айрылганды.

Джаппуланы Хыйсаны жашы Муса 1985 жылда 9 январьда Тырныауз шахарда тууганды. 2006 жылда Шёндюю гумани-тар академияны бошап, юриспруденцияны бакалавр даражасына тийишли болганды. 2008 жылда Москваны къырал индустриалы университетин бошап, юрист устлыкь алганды. Уруну жолун ол 1998 жылда жаш тёлую Мечиланы Къазим атлы Къабарты-Малкъар ре-



спубликалы библиотекасында библиотекарь болуп башлагъанды. 2005 жылдан 2007 жылга дери «Жаш тёлую проблемаларыны институту»

жамауат организацияда тамата менеджер, 2007-2009 жыллада КъМР-ни Жаш тёлую эмда жамауат биригулени ишлери жаны бла къырал комитетини специалисти-эксперти болуп ишленди. 2009-2014 жыллада - КъМР-ни Информация коммуникацияла, жамауат биригуле эмда жаш тёлую ишлеу жаны бла министерствода бёлумге башчылыкь этгенди. 2014 жылдан башлап 2016 жылны январь айына дери Къабарты-Малкъар Республиканы Башчысыны администрациясыны ич политика жаны бла управлениясыны консультанты болганды.

Ишчи усталыгы болган ач къалмаз

2 бет

Къыйналганланы турмушларын жөнгиленди

2 бет

Кёпюрге салыучу

3 бет

Устазлыкьны даражасын бийикге кётюргенди

3 бет

«Жырны сёзлери манга улуу магъананы тутадыла»

4 бет

Насыплы юйюрю бузуу

4 бет

